

प्राकृत पद्मात्मक सर्वपूजा.



मृग संस्कृतावरूप

रचणार-भाजुराज्जिंकर देवस्थानी।

पालिशाग-तुकसम्भ जावजी, | निणयसागर-प्रेस, ने. 25
प्रिन्टर-वी. चार्ट-धाणकर, | कोलभाट लेन, मुंबई.
मंन १९१२.] कापते एक रुपाणार्फ + अद्यम २ रु.



प्रस्तावना.

श्लोक.

सारूपि दूर शत उद्यम अन्न सेवीं,
स्नाना करीं दशशत त्यजुनीहि तेवीं; ।
दानामि साधि, असती जरि लक्ष कांमें,
टाकूनि कोटि मनुजा! भज रामनामें. ॥

प्रतिदिवशीं आपल्या आगाध्यदेवतेचे, व जयंत्यादि उत्सवप्रमंगीं त्या त्या विशिष्ट देवतेचे पूजन करणे हा आम्हां आर्याचा मांप्रदाय आहे. हें पूजन कोणी स्वतः करतात तर कोणी ब्राह्मणद्वारा करवितात. परंतु पूजा करणाऱ्यांना, त्यांतूनही विशेषतः स्त्रीवर्गाला, पूजाप्रमंगीं महाराजे जाणारे मंत्राचे अर्थाचे ज्ञान नमल्याकारणाने अमल्या पूजनापामूळे व्हावा तसा आनंद होत नाहीं. हलीचा काळ शिक्षणप्रसागचा अमल्यामुळे अर्थातच पूजादिप्रमंगीं आपण तोडाने जे जे कांहीं म्हणत असतों त्याचा वास्तविक अर्थ समजून घेण्याकडे लोकांच्या मनाची प्रवृत्ति व्हावी हें उघड आहे. ही लोकांची इच्छा अंशतः पूर्ण करण्याच्या इच्छेने पुण्योक्त मर्वपूजेचे हें प्राकृत पद्यात्मक भाषांतर करून लोकांपुढे ठेविले आहे. ते त्यांच्या आदरगाम पात्र झाल्यास लेखकास मोठी धन्यता वारेल.

आर्या.

संस्कृत असो, असो वा प्राकृत, हरि पूजनीं सुखा लाहे, ।
पाहे बुध मांकिकगुण, कांचनकार्पासगुण न तो पाहे. ॥

भा. शं. देवस्थळी.

T. Kasinathrao

II मंड. त्रिमूर्ति १०.१०.१८

सवपूजा. ५७८

J. K. (प्राकृत.)

श्रीगणेशाय नमः ॥ केशवाय नमः, नारायणाय नमः, माधवाय नमः, गोविंदाय०, विष्णवे०, मधुसूदनाय०, त्रिविक्रमाय०, वामनाय०, श्रीधराय०, हृषीकेशाय०, पद्मनाभाय०, दामोदगाय०, संकर्षणाय०, वासुदेवाय०, प्रद्युम्नाय०, अनिरुद्धाय०, पुरुषोत्तमाय०, अधोक्षजाय०, नारसिंहाय०, अच्युताय०, जनार्दनाय०, उपेंद्राय०, हरये०, श्रीकृष्णाय नमः ॥

(यानंतर श्रीमन्महागणाधिपति, श्रीलक्ष्मीनारायण, शंकरपार्वती, इंद्र-इंद्राणी, मातापितर, इष्टदेवता, कुलदेवता, आमदेवता, स्थानदेवता, वास्तुदेवता, सर्व देव, सर्व ब्राह्मण व सूर्यादि नवग्रहांचे चिंतन करून त्यांस नमन करावे, व ‘अविन्न असो’ म्हणून त्यांची प्रार्थना करावी.

संकल्प. (अनुष्टुप् वृत्त.)

‘एकदंता ! सुवदना ! कपिला ! गजकर्णका ! ।

लंबोदरा ! गणाध्यक्षा ! विकटा ! विघ्ननाशका ! ॥ १ ॥

गणाधिपा ! धूम्रकेतो ! भालचंद्रा ! गजानना ! ।

ऐसे गणेशा भजती विघ्नबाधा न त्या जनां ॥ २ ॥

विद्यारंभीं, विवाहीं त्यां, प्रवेशीं, निर्गमीं, तसें, ।

संग्रामांत, विपत्तींत, विघ्न केव्हां न येतसे ॥ ३ ॥

१ ही गणपतीची बारा नावे आहेत. २ बाहेर जाताना.

चतुर्भुजा, शुक्रवर्षा, शशिवर्णा, सुरेश्वरा, ।
 सर्वविप्रोविनाशार्थ प्रसन्नवदना स्मरा. ॥ ४ ॥
 नमितो अर्थसिद्धयर्थ सर्वमंगलहेतुला, ।
 शरण्ये ! इयंवके ! गौरि ! नारायण ! शिवे ! तुला. ॥
 चिन्तांत नित्य जे ध्याती मंगलायतेना हँरी, ।
 तयाच्या सर्वकार्यी तो सर्व विप्रें क्षणे हँरी. ॥ ६ ॥

(बसंतनिलका.)

तेथें सुलग्र, दिन की शुभ तेथ आहे, ।
 तारावला, शशिवलामहि तेथ पाहेः ॥
 विद्या, सुदैववल हीही तिथें रहाती, ।
 चिन्ता जिथें हरिपदी जन ते वहाती. ॥ ७ ॥

(अनुष्टुप् दृष्ट.)

लाभा पावे, जया पावे, हो न दुष्कीर्तिभाऊजन, ।
 ज्याच्या इंद्रीवर्गज्याम चित्ती नित्य जनार्दन. ॥ ८ ॥

(उपजाति.)

विनायकातें, गुरुतें, रंवीतें, ।
 श्रीशंकरातें, हरितें, विधीतें, ॥
 सरस्वतीतें नमिले सुभावें, ।
 की कार्यमिद्धी मज हो स्वभावें. ॥ ९ ॥

(अनुष्टुप् दृष्ट.)

जो हंसिर्तांच्या मिद्धयर्थ पूजिलासे सुरींसुरी, ।
 गणाधिपा, विघ्नहरा, तयातें नमना करी. ॥ १० ॥

१ सर्व विप्रांच्या नाशाकरिता. २ शरण जाण्यास योग्य. (संबोधन.) ३ मं
 लाचं—कल्याणाचं—स्थान अशा विष्णूला. ४ हरण करितो. ५ दुष्कीर्तिचं पात्र
 म्बान. ६ इंद्रीवर कमलाप्रमाणे निळ्या वर्णाचा. ७ सूर्याला. ८ ब्रह्मदेवाल
 ९ भजीते. १० इच्छित वस्तूच्या. ११ देवांनी व देत्यांनी.

आरव्धसर्वकार्यात् देव त्रिभुवनेश्वर, ।

देवोत सिद्धिला नित्य ब्रह्मा, विष्णु, महेश्वर॥ ११ ॥

येर्थं कल्प, मन्वंतर, युग, चरण, देश, अवतार, शक, मंवत्सर, अयन, ऋतु, मास, पक्ष, तिथि, दिवस इत्यादिकांचा उच्चार करून ‘आज पुराणोक्त कल्पप्राप्तीकरितां, आपल्या कुटुंबाचें, आपल्या परिवाराचें कल्याण व्हावें, सर्वांस आयुगरोग्य प्राप्त व्हावें, सर्वांची अभिवृद्धी व्हावी, समस्त मंगलांची प्राप्ती व्हावी, म्हणून अमुक (येर्थं देवतेचें नांव घ्यावें) देवतेचें यथाशक्ति (ध्यानावाहनादि सोळा प्रकारांनीं) पूजन करीत आहें’ असें नमस्कारपूर्वक म्हणावें. (पूजा करणारी स्त्री असत्यास तिनें ‘ह्या व अन्यजन्मीं अखंड सौभाग्य, पुत्रपौत्रादिप्राप्ति व इतर मनकामना सिद्धीस जाव्या म्हणून हें पूजन करीत आहें’ असें देशकालादिकांच्या उच्चारानंतर म्हणावें.) नंतर निर्विघ्नतासिद्ध्यर्थ महागणपतिपूजन व नंतर कलशपूजन, शंखादिपूजन करावें.

गणपतिपूजन. (अ. वृत्त.)

वक्रतुंडा ! महाकाया ! कोटिसूर्यप्रकाशदा ! ।

निर्विघ्नता पूर्ण असो मम कार्यात् सर्वदा. ॥ १२ ॥

कलशपूजन.

कलशाच्या मुखीं विष्णु, कंठीं रुद्र समाश्रित, ।

मूळीं असे ब्रह्मदेव, मध्यीं मातृगण स्थित. ॥ १३ ॥

कुक्षीं समुद्र वसती, सप्रद्वीपा मही वसे, ।

ऋग्वेदप्रमुखां वेदां वास तेरें सदा असे. ॥ १४ ॥

येथ गायत्री, सावित्री, शांतिही पुष्टिदायक, ।

येवोत देवपूजार्थ दुरितक्षयकारक. ॥ १५ ॥

नर्मदे ! यमुने ! गंगे ! गोदे ! सिंधो ! सरस्वति ! ।

कावेरि ! या जलीं तुम्हां होवो ती सर्वदा स्थिति. ॥ १६ ॥

‘ह्या कलशाच्या ठारीं गंगादि नद्यांचें आवाहन करतो, वरुणाला

१ आरंभिलेल्या सर्व कामांत. २ ह्या प्रत्येक पूजनानंतर नमस्कार करावा.

३ ऋग्वेद आहे मुख्य ज्यांत अशा वेदांला. ४ पापांचा नाश करणाऱ्या.

नमस्कार असो, मर्व उपचारंकरितां गंधाक्षतपुष्यें अर्पण करतोः असे नमस्क
पूर्वक महान्, व ती कलशाला लावार्दी.

शंखपूजन.

शंखमूली वसे चंद्र, पृष्ठी राहे प्रेजापती. ।
कुशीत वरुणा वास, अङ्गीं गंगा सरस्वती. ॥ १७ ॥
मागरोत्पन्न तूं, तूतें विष्णूने धरिले कर्णी, ।
देवर्नीर्मित तूं शंख ! प्रणाम तुजला कर्णी. ॥ १८ ॥

घंटापूजन.

मुरांच्या आगमिलार्गी, अमुरांच्या पंलायना, ।
कर्णी घंटारवाते भी देवतांच्या निमंत्रेणा. ॥ १९ ॥

दीपपूजन.

तूं दीप मूल आधार, ज्योतीचा पति अँडयय, ।
पूजासमाप्तिपर्यन्त राहे येथ सुनिश्चय. ॥ २० ॥

प्रोक्षण.

अपवित्रा, पवित्रा कीं, असो कीं स्थिति कोणची, ।
म्मरे जो पुंडरीकाशा, वौँश्याभ्यंतरिं तो शुची. ॥ २१ ॥

(कलशांतील उद्क पूजाद्रव्यांवर व आपणांवर गिंपडावे. नंत
पूजनीय देवतांचे ध्यान करावे.)

आवाहन.

येई तूं देवदेवेश ! तेजोराशे ! जगत्पते ! ।
भर्तीने पूजना केले सुंरसत्तम ! सेव ते. ॥ २२ ॥

१ पुण्यांक्त पूजेत बहुधा शंखपूजन नसते. शंख, घंटा, दीप यांचे प्रत्येकांने
पूजनाचे श्लोक ज्ञान्यावर त्या त्या देवतेस नमस्कार करून गंधाक्षतपुष्यें वहावी
२ ब्रह्मदेव. ३ कुशीत. ४ शेवटी, टोंकावर. ५ हातांत. ६ देवांनी निर्माण
कलेला. ७ नमस्कार करतो. ८ देव यावे महून. ९ राक्षसांच्या. १० पद्मण्या
गाठी. ११ घंटेचा शब्द. १२ बोलावण्यासाठी. १३ नाशरहित. १४ स्थिर
१५ शिपडणे. १६ पुंडरीक कमलाप्रमाणे (शुभ्रवर्ण) डोळ्यांच्या विष्णूला
१७ आंतून व बाहेसन. १८ पवित्र. १९ बोलावणे. श्या उपचारकरित
अक्षता वहाव्या. २० देवांमध्ये उत्तम, ध्रष्ट अशा.

आसन. (वसंततिलका.)

नानासुरक्लगणमंडित जें विराजे, ।
जें मर्णभूपणगुणीहि अपूर्व साजे; ॥
त्या आसना सुरवरा ! तुज अपियेले, ।
त्वां पाहिजे बसुनि त्यावरि धन्य केले. ॥ २३ ॥

पादौ व अर्ध्य. (अनुष्टुप् वृत्त.)

पादा समर्पिले देवा ! तुज कल्याणहेतुला, ।
स्वीकारी आदरें त्यातें, लोकनाथा ! नमीं तुला. ॥ २४ ॥
नमितों देवदेवेशा ! नमितों धरणीधरा ! ।
नमितों जगदाधारा ! अर्ध्यस्वीकार हा करा. ॥ २५ ॥
गंधपुष्पाक्षतीं युक्त फलद्रव्यसमन्वित, ।
परेशा ! घेइं अर्ध्यार्थ तोर्य हें समुपाहृत. ॥ २६ ॥

आचमन. (इंद्रबज्रा.)

मंदाकिनीचें जल आणियेले, ।
कर्पूर घालोनि सुंगंध केले. ॥
तें अर्पिले आचमनार्थ देवा ! ।
सप्रेम त्यातें जगदीश ! सेवा. ॥ २७ ॥

स्नान.

गंगा-सरस्वती-रेवा-पयोणी-नर्मदा-जलें, ।
आणूनि तुजला देवा ! भक्तीने थोर न्हाणिले. ॥ २८ ॥

पंचामृतस्नान.-दुग्ध.

कामधेनुसमुद्भूत, देवांते पितरांसि जें ।

दे तोष नित्य, दुग्धा त्या देवा ! स्नानार्थ सेविजे. ॥ २९ ॥

१ सोन्याच्या दागिन्यांनी. २ देवथेष्ठा. ३ पाय खुण्याकरितां पाणी. ४ गंध,
पुण्य, अक्षता व उदक. अर्ध्यापासून अभ्यंगस्नानापर्यंतचे सर्व विधीचे श्लोकांनंतर
देवतेस ते ते उपचार अर्पण करावै. ५ देवा ! ६ पाणी. ७ जवळ आणलेले.
८ गंगेचे. ९ चांगल्या गंधानें युक्त. १० कामधेनुपासून उत्पन्न झालेले. ११ व्यावें.

या प्रत्येक स्नानानंतर सुदोदकस्नान व पूजोपचारार्थ अक्षता वहाव्या.
दधि.

चंद्रमंडलसंकाशी, सर्वदेवमनःप्रियाँ, ।
अर्पितों दधिते ईशा! सेवावें आदरें तथा. ॥ ३० ॥

घृत.

आज्य आहार देवांचा, आज्य यज्ञी प्रतिप्रित, ।
स्नानार्थ घेइ देवेशा! शुचि आज्य समर्पित. ॥ ३१ ॥

मधु.

सर्वोपधिसमुत्पन्न, ऐसे मधु सुधेपरी, ।
स्नानार्थ अर्पितों तूने, परमेश्वर! आदरी. ॥ ३२ ॥

शर्करा.

इक्षुदंडमुद्भूत, शर्करेने तुला हरे! ।
स्नान अर्पितसे भावे सेवावें त्यास आदरे. ॥ ३३ ॥

गंधोदकस्नान.

एलाकर्पूरसंयुक्त, सुगंधद्रव्यसंयुता, ।
गंधोदका सुखकरा सेवावें ईश ! अर्पिता. ॥ ३४ ॥

अभ्यंगस्नान.

अभ्यंगार्थ तुला देवा ! देतसे पुण्यसंभव, ।
सुगंधद्रव्यसंयुक्त, ते सेवी तैल तू नव. ॥ ३५ ॥

अभ्यंगस्नानानंतर आचमन, चंदन, अलंकारार्थ अक्षता, पूजेकरितां पुण्यं.
धूप, दीप, व नवेद्याकरितां पंचामृतांचे शेष किंवा शर्करा हीं अर्पण करावीं;
व प्राणाय नमः, अपानाय०, व्यानाय०, उदानाय०, समानाय०, ब्रह्मणे नमः
स्त्रीन नवेद्य दाखवावा. मध्येपीनीय, उत्तरापोशन, हस्तप्रक्षालन, सुखप्रक्षालन
यांकरितां उदक देऊन हस्तसुवामार्थ चंदन लावावें, फलाकरतां नारळ ठेवावा;

१ चंद्रमंडलासारद्या (शुभ्र). २ सर्व देवांच्या मनाला प्रिय. ३ स्थापन केलेले.
४ सर्व वनस्पतीपासून झालेले. ५ अमृताप्रमाणे. ६ उंसापासून झालेली.
७ गळा=वेलची. ८ भोजनाच्या मध्ये ध्यावयाचे उदक. ९ भोजनानंतरचे
ध्यावयाचे उदक.

मुखवासार्थं तांबूलं द्यावें, सुवर्णदक्षिणा ठेवावी, मंत्रपुष्प वहावा, नमस्कार घालावा, निर्माल्य उत्तरेला टाकावा, अभिषेक करावा, व वस्त्रादि उपचार द्यावे.

अभिषेक.

करोत अभिषेकातें ब्रह्मा, विष्णु, महेश्वर, ।
संकर्षण, जगन्नाथ, वासुदेव तुला, चैर. ॥ ३६ ॥
अनिरुद्ध, इंद्र, अग्नी, भगवान् यम, निर्झर्ति, ।
प्रत्युम्न सुखदा तूतें देवोत विजयस्थिति. ॥ ३७ ॥
देवता, वायु, वरुण, धनाध्यक्ष, सदाशिव, ।
ब्रह्मा, दिक्षपालही तूतें विर्तरोत सदा शिवं. ॥ ३८ ॥
कीर्ति, लक्ष्मी, पुष्टि, धृती, मेधा, श्रद्धा, क्रियामति, ।
बुद्धि, लज्जा, वपुःशांति होवोत सुखदा अति. ॥ ३९ ॥
कांति, तुष्टि, तशा सर्वं मंगलार्थं सुरक्षियां, ।
माता येऊन तुजला अभिषेक करोत या. ॥ ४० ॥
आदित्य, सोम, तो भौमीं, बुध, जीवैँ, तसा सिंतैँ, ।
शनि, राहू, केतु, सारे तुजला अभिषेकुत. ॥ ४१ ॥
देव, दानव, गंधर्व, यक्ष, राक्षस, पंचरंग, ।
देवमाता, देवपत्न्या, मुनि श्रेष्ठ, क्रष्णी, नंगैँ, ॥ ४२ ॥
धेनु, नाग, तसे दैत्य, अप्सरागण ते किती, ।
अखें, शखें, सर्वं राजे, वाहनें ज्यां नसे मिती, ॥ ४३ ॥
औषधें, विविधें रक्तें, कालभाग समस्तही, ।
शैल, तीर्थ, नद्या नाना, तेवीं सागर जे महीं, ॥ ४४ ॥
नद, मेघहि सारे ते, सर्वकामार्थसिद्धिला ।
करोत अभिषेकातें भक्तिभावें प्रभो! तुला. ॥ ४५ ॥

‘शांति, पुष्टि, तुष्टि, असो’ असें प्रार्थन आचमन द्यावें.

१ नेहमीं. २ कुबेर. ३ शंकर. ४ देवोत. ५ कल्याण. ६ धैर्य. ७ धारणा-शक्ति. ८ शरीराचें स्खास्थ्य. ९ तृसी. १० देवब्रिया. ११ मंगल. १२ शुरु. १३ शुक्र. १४ सर्प. १५ वृक्ष. १६ सर्वं इच्छा तृस व्याव्या म्हणून.

वस्त्रोपवस्त्र. (इंद्रवज्रा.)

दैर्घ्यन वस्त्रद्वय हें तुम्हां कीं, ।

जें सर्वभूपाधिक साच लोकीं. ॥

तें लोकेलज्जाहरणार्थ देवा ! ।

भावें महा अर्पित आजि सेवा. ॥ ४६ ॥

यज्ञोपवीत. (अनुष्टुप् वृत्त.)

ब्रह्मसूत्रा सोत्तेरीया पुरुषोत्तम ! आदर्गी, ।

देवदेवा नमीं तूतें, रक्ष या भवर्सागरी. ॥ ४७ ॥

हृरिद्रा.

हृरिद्रा हेमवर्णार्भी, सर्वमौभाग्यदा सदा, ।

सर्वालंकारमुख्या जी सेवावी देवि ! सौख्यदा. ॥ ४८ ॥

कुंकुम.

हृरिद्राचूर्णसंयुक्ता, सर्वदा काँमपूरणा, ।

अर्पितों कुंकुमा तूतें, सेवीं सौभाग्यवर्धना. ॥ ४९ ॥

कञ्जल.

भो देवि ! सर्वदा रम्या, कामिनीजैनसुप्रिया, ।

भूपणालागि तूं सेवीं प्रेमानें कजलासि या. ॥ ५० ॥

सिंदूर.

मीमंतभूपणासाठीं उदितारुण्णसंनिभ, ।

स्वीकारीं देवि ! सिंदूर जपांपुण्पसमप्रभ. ॥ ५१ ॥

१ वस्त्रांची जोडी. २ सर्व भूषणांहून थेषु. ३ लोकांपासून लज्जेचें संरक्षण व्हावें
महणून. ४ यज्ञोपवीत. ५ अंगवस्त्रासह. ६ संसारसमुद्रांत. ७ हळद. येथपासून
तालपत्रापर्यंतचे उपचार पूजनांत देवी असल्यास अर्पावयाचे. ८ सोन्याच्या
वर्णासमान. ९ इच्छा पूर्ण करणाच्या. १० काजळ. ११ स्त्रियांना आवडणाच्या.
१२ उदय पावलेल्या अरुणाप्रमाणे. १३ जाखंदीच्या फळाप्रमाणे.

कंठसूत्र.

मांगल्यतंतुमणिनीं, मुक्ताफलि विराजित, ।
भूषणाकारणे सेवीं कंठसूत्र समर्पित. ॥ ५२ ॥

कंकणे.

काचनिर्मित हीं दिव्ये कंकणे तूं सुरेश्वरि ! ।
हस्तालंकार हाणुनी प्रेमपूर्वक आदरी. ॥ ५३ ॥

अलंकार.

अलंकार तुला देवि ! भक्तीने हेमनिर्मित, ।
अर्पिले भूषणालागी धेइजे प्रेमपूरित. ॥ ५४ ॥

तालपत्र.

नानाभरणशोभाह्य, नानारकीं सुमंडित, ।
अर्पितों तुजला देवि ! तालपत्रे सुशोभित. ॥ ५५ ॥

परिमलद्रव्ये.

जगत्पते ! तुला प्रेमे नर्मी त्रैलोक्यहेतुला, ।
नानापरिमलद्रव्ये स्वीकारीं अर्पिलीं तुला. ॥ ५६ ॥

चंदन.

विलेपेना चंदनाते गंधाद्वय, सुमनोहर, ।
भक्तीने अर्पिले तूते स्वीकारीं परमेश्वर. ॥ ५७ ॥

अक्षता.

अक्षता शुभ्र, विमल, कुंकुमीं सुविराजित, ।
स्वीकारीं प्रीतिने थोर ईश्वरा ! या मदर्पित. ॥ ५८ ॥

पुष्पे.

सुगंधी मालती, माल्य, पुष्पे हीं पूजना प्रभो ! ।
अर्पिलीं तुजला सेवीं प्रेमपूर्वक ईश ! भो. ॥ ५९ ॥

१ मंगलसूत्र. २ सोन्याचे. ३ प्रेमाने पूर्ण होऊन. ४ ताडपत्र (वारा धालण्याकरितां). ५ नाना प्रकारच्या अलंकारांनीं शोभलेलीं. ६ अनेक प्रकारचे सुगंधित पदार्थ. ७ आंगास लावण्यासाठीं. ८ गंधयुक्त. ९ अरे.

(वसंततिलका.)

सेवन्तिका, बकुल, चंपक, विल्व, जाती, ।
पुन्नाग, आम्र, तुलसी, करवीरजाती, ॥
पद्म, प्रवाल, नव पाटल, अञ्ज तेवीं, ।
त्या मालिकादि कुसुमीं तुज ईश सेवीं. ॥ ६० ॥

(अनुष्टुप् वृत्त.)

तुलसी-कुंद-मंदार-पारिजाताद्वजपंचकीं ।
निर्मिता कथिती माला वैजयंती म्हणून कीं. ॥ ६१ ॥
त्र्यांगुध, त्रिगुणाकार, त्रिदल, त्रिविलोचन, ।
त्रिजन्मपापसंहारा होवो विल्व शिवार्पण. ॥ ६२ ॥

(वसंततिलका.)

पालाश, कुंद, करवीर, अशोक, कुञ्ज, ।
सेवंति, चंपक, तसें शतपत्र अञ्ज, ॥
जाती, त्रिसंध्य, कुशपुष्पक, मालती ती. ।
या मालिकाप्रमुख सुंदर पुष्पजाती. ॥ ६३ ॥

(अ. वृत्त.)

भूंगरोंज, अपांमार्ग, शमीपत्रक, खांदिर, ।
कुशपत्र, तशा दूर्वा ईश्वरा प्रियकृत्तर. ॥ ६४ ॥
विल्व तें श्रेष्ठ यांहूनी, तुलसी श्रेष्ठ त्याहूनी, ।
शतपळव यांचे कीं देवातें प्रिय अर्चनीं. ॥ ६५ ॥
अगस्त्यवृक्षसंभूत कुसुमीं असिंतीं सिंतीं ।
अर्चुनी देवदेवातें पंदं वैष्णवं पावती. ॥ ६६ ॥

१ तीन आयुधांनीं युक्त. हें विल्वपत्र शिवाला वहावें. २ तीन डोल्यांचे.
३ कमळ, ४ माका, ५ आघाडा, ६ खैर, ७ अल्यंत आवडल्या. ८ अगस्त्याचे
वृक्षाच्या. ९ काळ्या व पांढऱ्या. १० विष्णुलोक.

केतकी-तुलसी-माला विष्णुला प्रिय ती सदा ।

अर्पितां प्रीतिने दे तो भक्तांते सौख्यसंपदा ॥ ६७ ॥

धूप. (वसंततिलका.)

नाना वनस्पतिरसीं निपजूनि साचा, ।

संतोषवी मन सदैव सुगंध ज्याचा; ॥

देवांस जो निजगुणीं बहु सेव्य झाला, ।

तो धूप थोर सुखवो तव मानसाला ॥ ६८ ॥

दीप. (अ. वृत्त.)

देवेश ! अर्पिला तूते साज्यवर्तिक दीप हा, ।

स्वीकारीं त्यास तूं प्रेमे त्रैलोक्यतिमिरापहा ! ॥ ६९ ॥

भक्तीने अर्पिला दीप, दीपज्योति ! नमो तुला, ।

घोर या नरकीं मग्नां देवेशा ! रक्ष तूं मला ॥ ७० ॥

नैवेद्य.

नाना हीं शर्कराखाच्ये दधिक्षीरघृतान्वित, ।

नैवेद्यालागि तूं सेवी भक्तिपूर्वक ! अर्पित. ॥ ७१ ॥

‘प्राणाय नमः, अपानाय०, व्यानाय०, उदानाय०, समानाय०, ब्रह्मणे
नमः’ म्हणून नैवेद्य दाखवावा. मध्येपानीय, उत्तरापोशन, इत्यादिकांकरितां
उदक घावे.

सुपारी व तांबूल.

नार्गीलीदली युक्त दिव्य पूगीफळा नव ।

एर्लार्कपूरगंधाढ्य घे तांबूल दयार्णव ! ॥ ७२ ॥

१ तुपासह व वातीसह. २ त्रैलोक्यांतील अंधकाराचा नाश करणाऱ्या.
३ बुडलेल्याला. ४ प्राण, अपान, व्यान, उदान व समान, हे शरीरांत ठिक-
ठिकाणी अभरस व उदक पोचविणारे वायूचे भेद आहेत म्हणून यांच्या एकेका
नांवाने एकेक आहुती-ग्रास-समर्पण करावी. ५ विडा. ६ पानवेलीच्या पानाने
युक्त. ७ सुपारी. ८ वेलची आणि कापूर यांच्या वासाने युक्त. ९ दयासमुदा !

नारळ.

स्थापिलें फल भो ईशा ! त्वदग्रीं प्रेमपूर्वक, ।
जन्मोजन्मीं फलावांसि हो मनोरथपूरक. ॥ ७३ ॥
फलें या सार्थका आले बैलोक्य सचराचर, ।
कैलप्रदाने इष्टैर्थसिद्धि होवो सुरेश्वर! ॥ ७४ ॥

दक्षिणा.

अँनंतपुण्यफलद अग्निबीजं सुवर्णं तें, ।
दक्षिणार्थं तुला अपाँ ईशा ! दे मज शांतितें. ॥ ७५ ॥

नीराजन. (इंद्रवत्रा.)

आहेस तूं चंद्र, रवीहि तूंच, ।
तूं विर्बुद्ग्री, धरणी तसाच, ॥
तेजे समस्ते असती तुझीच, ।
सेवीं सुखें आरति ईश ! साच. ॥ ७६ ॥

आरती ओवाळावी.

कर्पूर.

कर्पूरदीपा सुमनोहरा या ।
प्रेमे समर्पीं जगदेकराया; ॥
देवासुरीं संस्तुत नित्य ईशा ! ।
दीनीं करीं प्रेम जगन्निवासा ! ॥ ७७ ॥

(उपजाति.)

कर्पूरगौरा ! करुणावतारा ! ।
संसारसारा ! भुजगेद्रहारा ! ॥
सदा रहासी हृदयारविंदी ।
भईंवा ! भवीनीसह तूज वंदी. ॥ ७८ ॥

१ फलप्रासि. २ फलदानानं. ३ वांछितफलप्रासि. ४ पुष्कल पुण्यहपी फल देणारे. ५ अग्नीपासून झालेले. ६ वीज व अग्नि. ७ येथे ल्या ल्या देवतेची आरती मळणावी. ८ स्तुति केलेल्या. ९ हृदयरूप कमलामध्ये. १० हे शंकरा. ११ पार्वतीमह.

(वसंततिलका.)

कर्पूर दे परम मोद मना सुवासें, ।
शोभा वरी रुचिर कांचनपात्रवाँसें. ॥
उदीप होउनि मनोहर तेज जें बी, ।
तेणे करीन तुज आरति ईश ! सेवीं. ॥ ७९ ॥

नमस्कार. (शालिनी.)

सर्वांतं तुं एक कल्याणदाता, ।
विश्वोचाही एक आधारताता ! ॥
केला तूते थोर यत्रे सुभावे, ।
अष्टांगांहीं म्यां नमस्कार, पावे. ॥ ८० ॥

(वंशस्थ.)

वेचे, उरें, दृष्टिगुणें, तसेंच कीं, ।
करद्वये, जार्नुयुगेंहि, मस्तकीं, ॥
तसाच जो पादयुगें, मनोगती, ।
प्रणाम अष्टांग तयास बोलती. ॥ ८१ ॥
नमीं अनंतासि सहस्रमूर्तिला, ।
सहस्रपादाक्षिणिरोरुबाहुला, ॥
सहस्रनामांकित शाश्वता नमीं, ।
सहस्रकोटीयुगधारकासि भी. ॥ ८२ ॥

प्रदंक्षिणा. (वसंततिलका.)

पापें कंरीं किति मंदीय इथें जहालीं, ।
जैन्मांतरीं तशिंच म्यां अति घोर केलीं; ॥

१ आनंद. २ सोन्याच्या भांज्यांत असत्यानें. ३ उत्पन्न करतो. ४ जगाचा.
५ वाणीने. ६ गुडध्यांनी. ७ हजार पाय, हजार डोळे, हजार शिरे,
हजार मांज्या, व हजार हात यांनी युक्त अशा. ८ कोऱ्यवधि युगे धारण
करणाराला. ९ चंडी देवीचे पूजन असत्यास एक प्रदक्षिणा, सूर्याचे असत्यास
सात, गणपतीचे असत्यास तीन, विष्णूचे असत्यास चार, शंकराचे असत्यास
अर्धी प्रदक्षिणा. १० माझ्या हातून. ११ अन्यजन्मी.

तीं तीं प्रदक्षिणपदीं मम सर्व खास ।
जातील सर्व विल्यासि जगन्निवास ! ॥ ८३ ॥

(हंद्रवंशा.)

त्रीता तुझ्यावीण न अन्य बा मला, ।
मातें सदा तूंच झैरण्य एकला. ॥
पायीं तुझ्या संतत देइ आसरा, ।
कॉरुण्यभावे मज रक्ष ईश्वरा ! ॥ ८४ ॥

मंत्रपुष्पांजलि. (मालिनी.)

कैर, पद, तीनु, यांहीं जाहले पाप साच, ।
श्रुति-नँयन-ज जो कीं दोप झाला तसाच. ॥
विहित, अविहितातें त्वां क्षमावें स्वभावें, ।
जय जय करुणावधे ! वंदितों सर्वभावें. ॥ ८५ ॥

प्रार्थना. (हंद्रवंशा.)

जाणे न आवाहन वा विसर्जन ।
पूजा न जाणे तब बा जनार्दन ! ॥
जाणे न कांहीं तुजबीण मी हरी ! ।
अन्याय सारे मम तूं क्षमा करी. ॥ ८६ ॥

(वसंततिलका.)

गेलेंच पाप, मम दुःखहि सर्व गेलें, ।
दारिद्र्य सर्वहि तुवां विल्यासि नेलें. ॥
संपत्ति, सौख्य सगळे क्षणि येत हाता, ।
कारुण्यसागर तुला नयनीं पहातां ॥ ८७ ॥

१ प्रल्येक प्रदक्षिणला. २ रक्षण करणारा. ३ शरण जाष्यास योग्य. ४ करुणेन.
५ हात. ६ शरीर. ७ कानांकहून किंवा डोळ्यांकहून घडलेला. ८ शेवटाला,
नाशाला. ९ करुणासमुद्र, दयेचा समुद्र.

(अनुष्टुप् वृत्त.)

मंत्रहीन, क्रियाहीन, भक्तिहीन असें तरी, ।
 पूजा ही आदरें सेवी, पूर्ण मानोनि अंतरी. ॥ ८८ ॥
 अपराधसहस्रें जीं प्रत्यहीं घडती करी ।
 दास मानूनि पायांचा परमेशा ! क्षमा करी. ॥ ८९ ॥
 रूपा देई, जया देई, यशा देई, वधी अरी ।
 सौभाग्य दे, सुतांते दे, पूर्णकाम मला करी. ॥ ९० ॥

नमन.

जयाच्या स्मृतिने, नामे, पूजायङ्गादिकी सदा ।
 न्यून संपूर्णते ये, त्या अच्युताच्या नर्मी पदा. ॥ ९१ ॥

‘द्या यथाशक्ति व ज्ञानानुसार केलेल्या पूजनाने ईश्वर (ज्या देवांचे किंवा देवतेंचे पूजन असेल तो किंवा ती) संतुष्ट होवो’ असें प्रार्थावें. नंतर ब्राह्मणाला वायनदान घावें, त्याचे पूजन करावें व ब्राह्मण महाविष्णुस्वरूप आहे असें समजून त्यास आसन घावें.

ब्राह्मणपूजा.-पाद्य.

तीर्थ पादोदक तुळें, त्वन्मुखीं वेद राहिले, ।
 भूमिदेवा ! नर्मी तूतें, घेई पायास अर्पिले. ॥ ९२ ॥

अर्द्ध.

भूमिदेवा ! तुला मानी मूर्त कीं पुरुषोत्तम, ।
 प्रत्यक्ष यज्ञपुरुष, सेविजे अर्द्ध उत्तम. ॥ ९३ ॥

वायनदान. (उपेंद्रवज्रा.)

श्रुंतिज्ञ तूं, श्रोत्रिय तूंच साच, ।
 सुविप्र, तेवी कुलवान् तसाच; ॥
 संतोष व्हायासि जनार्दनाते ।
 उपायैना देत तुला द्विजाते. ॥ ९४ ॥

१ प्रतिदिवशी. २ शत्रू. ३ पूजा, यज्ञ इत्यादिकांनीं. ४ ब्राह्मण ! ५ वेदज्ञ.
 ६ अग्निहोत्री. ७ वायन.

(अनु० वृत्त.)

नरकोत्तारणालागी, ब्रत संपूर्ण व्यावया, ।
 वायना द्विजवर्याते देतसें या हिरण्मया. ॥ ९५ ॥
 'अनंतपुण्यफलद' श्लो. ७५ वा महणून ब्राह्मणास दक्षिणा चावी.
 आशीर्वाद.

कैल्याणकृत् तुला ब्रह्मा, तेवीं ते विप्र सर्वदा, ।
 सर्पादि जंतुंची पीडा होवो न तुजला कदा. ॥ ९६ ॥
 यथाति, तेवि नहुष, धुंधुमार, भगीरथ, ।
 राजर्षीं सर्वे तुजला दावोत स्वस्तिचा पर्थ. ॥ ९७ ॥
 क्षेम द्विपाद करुत, चतुष्पाद, अपादहीं ।
 कोणापासूनि तुजला विप्रबाधा नसो महीं. ॥ ९८ ॥
 स्वाहा, स्वर्धा, शर्ची, होवो स्वस्तिकारक सर्वदा, ।
 लक्ष्मी, अरुंधती, त्याही होवोत तुज सौख्यदा. ॥ ९९ ॥
 अंगिरा, देवल, तसा विश्वामित्र मुनीश्वर, ।
 असितर्षीं, कार्तिकेय, होवोत सुखकृत् चिरं. ॥ १०० ॥
 विवस्त्वान् भगवान् तूते होवो कल्याणकृत् सदा, ।
 दिङ्गानग, भू नैभ तुला देवोत सुखसंपदा. ॥ १०१ ॥

विसर्जन.

पूजा स्वीकारुनी देवगण हा गमना करो, ।
 इष्टकामसमार्थ्यर्थ पुनरागमना वरो. ॥ १०२ ॥

तीर्थ घेणे.

अकालमृत्यु जें वारी, सर्व व्याधींस संहरी, ।
 विष्णुपादोदका तीर्था प्रेमें मी जठरी घरी. ॥ १०३ ॥

१ नरकांतून तरुन जाण्याकरितां. २ ब्राह्मणश्रेष्ठाला. ३ सोन्याच्या. ४ क-
 ल्याण करणारा. ५ जीवांची. ६ कल्याणाचा मार्ग. ७ सर्प वर्गे. ८ अमीच्या
 लिंगा. ९ देवता आहेत. १० इंद्राणी. ११ नेहमी. १२ सूर्य. १३ आकाश.

ब्रिक्षीस तयार.

याच पुस्तककर्त्याची इतर पुस्तके.)

कांहीं अभिप्राय.

पंचमजार्जराज्याघिरोहण(काव्य)–(मेहेरवान डायरेक्टर आफू पब्लिक हन्स्ट्रक्शन् यांनी शाळा व लायब्रन्यांकरितां बक्षिस म्हणून मंजूर केलेले.)

किं. ४ आण. ट. ख. अर्धा आणा.

॥४॥ यांत आरंभी पंचमजार्ज बादशाहांचे संक्षिप्त चरित्र गद्यात्मक असून, पुढे तोच विषय २१० पद्यांत गोविला आहे. भाषा सरळ आणि शुद्ध आहे. कविताशक्ति चांगली आहे. ॥५॥ पुस्तक वाचनीय आहे. [बालबोध.]

यक्षसंदेश—(श्री० आत्माराम वासुदेव प्रभु देशप्रभु, बहायकाउंट व कमांडर, पेडणे, गोवा प्रांत, यांनी बक्षीस दिलेले.)

किं. ३ आण. ट. ख. अर्धा आणा.

॥६॥ रा. देवस्थळी यांच्या कृतीची रचना प्रौढ असूनही क्रिष्ट नाही, व सोपी असूनही ग्राम्य नाही. कालिदासकृतीला साजेल असेंच हें तिचें प्रतिबिंब आहे. ॥७॥ ॥८॥ ॥९॥ [सरस्वतीमंदिर.]

सुरतकलहशतक—(सुरतेच्या राष्ट्रीय सभेचे पद्यात्मक वर्णन.)

किं. १ आणा. ट. ख. अर्धा आणा.

॥१०॥ रा. देवस्थळी यांची ही कविता प्रौढ, भारदस्त व सरस असून पुस्तकांत दोन्ही पक्षांच्या पुढाऱ्यांची चिंतेही दिली आहेत. [केसरी.]

॥११॥ लेखकाची वर्णनशैली चांगली असून भाषा प्रौढ आहे.

[ज्ञानप्रकाश.]

॥१२॥ आर्यारचना शुद्ध, सरळ आणि गोड आहे, अवश्य वाचावे.

[बालबोध.]

॥१३॥ ही पुस्तके निर्णयसागर छापखान्यांत मालकाकडे मिळतील.

विक्रीस तयार.

संस्कृत मूलश्लोक असून मराठीत भाषांतर

केलेल्या पोथ्या.

कि. ट.

सत्यनार्द्दयणपूजा व सार्थ कथा.	६॥
सत्यविनायकपूजा व सार्थ कथा.	१.
सोमवतीपूजा व सार्थ कथा.	६॥
संकष्टीचतुर्थीपूजा व सार्थ कथा.	६॥
घटसावित्रीपूजा व सार्थ कथा.	६॥
वरलक्ष्मीपूजा व सार्थ कथा.	६॥
मंगळागौरीपूजा व सार्थ कथा.	६॥
जन्माष्टमीपूजा व सार्थ कथा.	६॥
पिठोरीव्रतपूजा व सार्थ कथा	६॥
हरितालिकापूजा व सार्थ कथा.	६॥
सिद्धिविनायकपूजा व सार्थ कथा.	६॥
ऋषिपंचमीपूजा व सार्थ कथा.	६॥
वार्षिकदशीपूजा व सार्थ कथा.	६॥
अनंतचतुर्दशीपूजा व सार्थ कथा.	६॥
शिवरात्रिपूजा व सार्थ कथा.	१.

तुकाराम जावजी,

निर्णयसागर छापखान्याचे मालक,
काळबादेवीरोड, मुंद

